



ଜଳ ସମ୍ପଦ ମନ୍ତ୍ରାଳୟ

ଓଡ଼ିଶା ସମେତ 7 ରାଜ୍ୟର 225 ଡ୍ୟାମର ପୁନରୁଦ୍ଧାର

Posted On: 06 APR 2017 6:48PM by PIB Bhubaneshwar

ବିଶ୍ୱବ୍ୟାଙ୍କ ଆର୍ଥିକ ସହାୟତାରେ ଭାରତ ସରକାର ଓଡ଼ିଶା ସମେତ 7ଟି ରାଜ୍ୟର ମୋଟ 225ଟି ଡ୍ୟାମ୍ ପ୍ରକଳ୍ପର ମରାମତି ଓ ପୁନର୍ବାସ ପାଇଁ ଡ୍ୟାମ୍ ପୁନର୍ବାସ ଓ ସଂସ୍କାର ପରିଯୋଜନା(ଡିଆରଆଇପି) କାର୍ଯ୍ୟକାରୀ କରୁଛନ୍ତି । ଏସରୁ ରାଜ୍ୟ ହେଲା ଓଡ଼ିଶା, କେରଳ, ମଧ୍ୟପ୍ରଦେଶ, ତାମିଲନାଡୁ, କର୍ଣ୍ଣାଟକ, ଝାଡ଼ଖଣ୍ଡ ଓ ଉତ୍ତରାଖଣ୍ଡ । ଏହି ପରିଯୋଜନା ପାଇଁ ପ୍ରାୟ 2100 କୋଟି ଟଙ୍କା ଅଟକଳ ହୋଇଛି ଓ 2012 ଏପ୍ରିଲରୁ କାର୍ଯ୍ୟ ଆରମ୍ଭ ହୋଇ 2018 ଜୁନରେ ସାରିବା ପାଇଁ ଲକ୍ଷ୍ୟ ରଖାଯାଇଛି । ତେବେ 2017 ଫେବୃୟାରୀ ସୁଦ୍ଧା ଏହି ପରିଯୋଜନାରେ ମୋଟ 632.66 କୋଟି ଟଙ୍କା ଖର୍ଚ୍ଚ ହୋଇସାରିଛି ।

ଏହା ବ୍ୟତୀତ ଭାରତ ସରକାର ବହୁମୁଖୀ ଉଦ୍ଦେଶ୍ୟ ସହ ଜଳାଶୟଗୁଡ଼ିକର ମରାମତି, ନବୀକରଣ ଓ ପୁନରୁଦ୍ଧାର(ଆରଆରଆର)କୁ ମଧ୍ୟ କାର୍ଯ୍ୟକାରୀ କରୁଛନ୍ତି । ଏହା ମାଧ୍ୟମରେ ବିସ୍ତୃତ ସୁଧାର ଓ ଜଳ ସଂସ୍ଥାନର ପୁନରୁଦ୍ଧାର କରି ଜଳ ଗଚ୍ଛିତ ପରିମାଣକୁ ବୃଦ୍ଧି କରିବା ସହ ଭୂତଳ ଜଳର ପରିପୁଷ୍ଟିକରଣ, ପାନୀୟ ଜଳର ଉପଲବ୍ଧତା ବୃଦ୍ଧି, କୃଷି/ଉଦ୍ୟାନ କୃଷି ଉତ୍ପାଦନରେ ଉନ୍ନତି ଆଦି ସାମିଲ ଅଛି । ଦ୍ୱାବର୍ଷ ଯୋଜନାରେ 9ଟି ରାଜ୍ୟର ମୋଟ 1354ଟି ଜଳାଶୟ ଉନ୍ନତି ପାଇଁ ମୋଟ 1025.87 କୋଟି ବ୍ୟୟ ଅଟକଳ ହୋଇଥିଲା । ଏଥିରେ କେନ୍ଦ୍ରୀୟ ସହାୟତା ପାଇଁ 264.67 କୋଟି ଜାରି ହୋଇସାରିଛି । 1354ଟି ଜଳାଶୟ ମଧ୍ୟରୁ 464ଟିର କାର୍ଯ୍ୟ ସମ୍ପୂର୍ଣ୍ଣ ହୋଇସାରିଛି ବୋଲି ଆଜି ଲୋକସଭାରେ କେନ୍ଦ୍ର ଜଳସମ୍ପଦ, ନଦୀ ବିକାଶ ଓ ଗଙ୍ଗା ସଂରକ୍ଷଣ ବିଭାଗ ମନ୍ତ୍ରୀ ଡଃ ସଞ୍ଜିବ କୁମାର ବାଲ୍ୟାନ୍ ଏକ ଲିଖିତ ପ୍ରଶ୍ନର ଉତ୍ତରରେ କହିଛନ୍ତି ।

(Release ID: 1487204) Visitor Counter : 2

